

နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့

ပုဂ္ဂလိကစက်မှုလုပ်ငန်းဥပဒေ

(နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့

ဥပဒေအမှတ် ၂၂/၉၀)

၁၃၅၂ ခုနှစ်၊ နတ်တော်လဆန်း ၁၀ ရက်

(၁၉၉၀ ပြည့်နှစ်၊ နိုဝင်ဘာလ ၂၆ ရက်)

နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့သည် အောက်ပါ ဥပဒေ ကို ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပါယ်ဖော်ပြချက်

- ၁။ ဤဥပဒေကို ပုဂ္ဂလိကစက်မှုလုပ်ငန်းဥပဒေဟု ခေါ်တွင်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပါယ်သက်ရောက်စေရမည်-
 - (က) စက်မှုလုပ်ငန်း ဆိုသည်မှာ အားတစ်မျိုးမျိုးကို အသုံးပြု၍ အဆောက်အအုံတစ်ခုခုတွင် ကုန်ကြမ်းပစ္စည်းမှ ကုန်ချော ပစ္စည်း ထုတ်လုပ်သည့် လုပ်ငန်းကို ဆိုသည်။ ယင်းစကားရပ်တွင် အိမ်တွင်းစက်မှုလက်မှုလုပ်ငန်းများ မပါဝင်၊
 - (ခ) အား ဆိုသည်မှာ လျှပ်စစ်ဓါတ်အားကိုသော်လည်းကောင်း၊ စက်ကိရိယာဖြင့် ဖြစ်ပွားစေသည့် အား သို့မဟုတ် ပေးပို့သည့် အခြားအားတစ်မျိုးမျိုးကိုသော်လည်းကောင်း ဆိုသည်။
 - (ဂ) ပုဂ္ဂလိကစက်မှုလုပ်ငန်း ဆိုသည်မှာ ပုဂ္ဂလိကတစ်ဦးချင်း ဖြစ်စေ၊ အစုစပ်ဖြစ်စေ၊ ကုမ္ပဏီတည်ထောင်၍ဖြစ်စေ စက်မှု လုပ်ငန်း လုပ်ကိုင်ခြင်းကို ဆိုသည်။ ယင်းစကားရပ်တွင် အစိုးရနှင့် ဖက်စပ်လုပ်ကိုင်သည့် စက်မှုလုပ်ငန်းများ မပါဝင်၊
 - (ဃ) ဝန်ကြီးဌာန ဆိုသည်မှာ အမှတ်(၁)စက်မှုဝန်ကြီးဌာနကို ဆိုသည်။
 - (င) ဝန်ကြီး ဆိုသည်မှာ အမှတ်(၁)စက်မှုဝန်ကြီးဌာန ဝန်ကြီးကို ဆိုသည်။
 - (စ) ဦးစီးဌာန ဆိုသည်မှာ ဒေသန္တရစက်မှုကြီးကြပ်ရေးနှင့် လုပ်ငန်းစစ်ဆေးမှု ညွှန်ကြားရေး ဦးစီးဌာနကို ဆိုသည်။
 - (ဆ) ညွှန်ကြားရေးမှူးချုပ် ဆိုသည်မှာ ဦးစီးဌာန၏ ညွှန်ကြားရေးမှူးချုပ်ကို ဆိုသည်။
 - (ဇ) ပြည်နယ် သို့မဟုတ် တိုင်းဦးစီးဌာနမှူး ဆိုသည်မှာ ဦးစီးဌာန ၏ ပြည်နယ် သို့မဟုတ် တိုင်းဦးစီးဌာနမှူး ကို ဆိုသည်။
 - (ဈ) ကြီးကြပ်ရေးအဖွဲ့ ဆိုသည်မှာ ဤဥပဒေအရဖွဲ့စည်းသော ပုဂ္ဂလိကစက်မှုလုပ်ငန်းများကို ကြီးကြပ်ခြင်းနှင့် စစ်ဆေးခြင်း ပြုသည့် အဖွဲ့ကို ဆိုသည်။
 - (ည) လုပ်ငန်းရှင် ဆိုသည်မှာ ဤဥပဒေအရ ပုဂ္ဂလိကစက်မှုလုပ်ငန်း လုပ်ကိုင်ရန် မှတ်ပုံတင်ခွင့်ရရှိသူကို ဆိုသည်။ ယင်းစကားရပ် တွင် လုပ်ငန်းရှင်၏ အမွေစားအမွေခံ၊ တရားဝင်ကိုယ်စားလှယ် နှင့် တရားဝင်ဆက်ခံသည့်အဖွဲ့အစည်းတို့လည်း ပါဝင်သည်။

အခန်း (၂)

အခြေခံမူများ

၃။ ပုဂ္ဂလိကစက်မှုလုပ်ငန်းများကို အောက်ပါအခြေခံမူများနှင့်အညီ လုပ်ကိုင် ဆောင်ရွက်ရမည်-

- (က) တစ်မျိုးသားလုံး၏ ပြည်တွင်းအသားတင်ထုတ်လုပ်မှုနှင့် ဝန်ဆောင်မှုတန်ဖိုးတွင် စက်မှုလက်မှု တက္ကသိုလ်အသားတင် ထုတ်လုပ်မှုတန်ဖိုး ပါဝင်မှုအချိုးအစား မြင့်မားတိုးတက် စေရန် နှင့် စက်မှုလုပ်ငန်းနှင့် ဆက်နွှယ်သော စီးပွားရေးလုပ်ငန်း အသီးသီးတွင် ထုတ်လုပ်မှု တိုးတက်စေရန်၊
- (ခ) စက်မှုလုပ်ငန်းများ၏ စွမ်းဆောင်ရည် မြင့်မားလာစေရေး အတွက် ခေတ်မီနည်းပညာများ ရရှိစေရန်နှင့် စက်မှုလုပ်ငန်းမှ ထုတ်လုပ်သော ကုန်ချောပစ္စည်းများကို ပြည်တွင်းဈေးကွက် တွင်သာမ က ပြည်ပဈေးကွက်တွင်လည်း အခြေချစေရန်၊
- (ဂ) ပြည်တွင်းသယံဇာတပစ္စည်းကို အဓိက အားထား၍ အသုံးပြု စေရန်၊
- (ဃ) စက်မှုလုပ်ငန်းများ ဖွံ့ဖြိုးတိုးတက်စေခြင်းဖြင့် ကျေးလက်ဒေသ နှင့် မြို့ပြဒေသတို့ ဖွံ့ဖြိုးတိုးတက်မှုကွာဟချက် ကျဉ်းမြောင်း စေရန်၊
- (င) အလုပ်အကိုင် အခွင့်အလမ်းများ တိုးတက်ပေါ်ပေါက်စေရန်၊
- (စ) ပတ်ဝန်းကျင်ညစ်ညမ်းစေသော နည်းပညာ အသုံးပြုမှုကို ရှောင်ရွားစေရန် သို့မဟုတ် လျော့ချစေရန်၊
- (ဆ) စွမ်းအင်ကို အသက်သာဆုံးသောနည်းဖြင့် အသုံးပြုစေရန်။

အခန်း (၃)

ပုဂ္ဂလိကစက်မှုလုပ်ငန်းများ မှတ်ပုံတင်ခြင်း

၄။ မြင်းကောင်ရေ သုံးကောင်အားနှင့် အထက်ရှိသော အားတစ်မျိုးမျိုးကို အသုံးပြု၍ဖြစ်စေ၊ လုပ်ခစား အလုပ်သမား တစ်ဆယ်ဦးနှင့်အထက်ဖြင့်ဖြစ်စေ-

- (က) ပုဂ္ဂလိကစက်မှုလုပ်ငန်းတစ်ရပ်ရပ်ကို လုပ်ကိုင်လိုသူ၊
- (ခ) ဤဥပဒေပြဋ္ဌာန်းသည့်နေ့တွင် ပုဂ္ဂလိကစက်မှုလုပ်ငန်း တစ်ရပ်ရပ်ကို လုပ်ကိုင်နေသူ သည် ဤဥပဒေအရ မှတ်ပုံတင်ရမည်။

၅။ ပုဒ်မ ၄ အရ မှတ်ပုံတင်ပေးရန် လျှောက်ထားရာတွင် သက်ဆိုင်ရာ ပြည်နယ် သို့မဟုတ် တိုင်းဦးစီးဌာန မှုးထံ သတ်မှတ်သည့် နည်းလမ်းအတိုင်း လျှောက်ထားရမည်။

၆။ ပုဒ်မ ၅ အရ မှတ်ပုံတင်လျှောက်ထားလာသည့်အခါ သက်ဆိုင်ရာ ပြည်နယ် သို့မဟုတ် တိုင်းဦးစီးဌာန မှုးသည် လိုအပ်သောစိစစ်မှု၊ စစ်ဆေးမှုများ ပြုလုပ်ပြီး သတ်မှတ်သည့် နည်းလမ်းနှင့်အညီ မှတ်ပုံတင်ခြင်း သို့မဟုတ် ငြင်းပယ်ခြင်း ပြုနိုင်သည်။

၇။ ဦးစီးဌာနသည် ပုဂ္ဂလိကစက်မှုလုပ်ငန်းများကို သတ်မှတ်ထားသည့် နည်းလမ်းနှင့်အညီ အောက်ဖော်ပြပါအတိုင်း အရွယ်အစား ခွဲခြားသတ်မှတ် ရမည်-

- (က) အငယ်စား ပုဂ္ဂလိကစက်မှုလုပ်ငန်း၊
- (ခ) အလတ်စား ပုဂ္ဂလိကစက်မှုလုပ်ငန်း၊
- (ဂ) အကြီးစား ပုဂ္ဂလိကစက်မှုလုပ်ငန်း။

၈။ ဦးစီးဌာနသည် ပုဂ္ဂလိကစက်မှုလုပ်ငန်း အရွယ်အစားအလိုက် မှတ်ပုံတင် ကြေးနှင့် မှတ်ပုံတင်သက်တမ်း တို့ကို သတ်မှတ်ပေးရမည်။

အခန်း (၄)

ပုဂ္ဂလိကစက်မှုလုပ်ငန်း ညှိနှိုင်းရေးအဖွဲ့ဖွဲ့စည်းခြင်း

၉။ ဝန်ကြီးဌာနသည် ပုဂ္ဂလိကစက်မှုလုပ်ငန်းများ ဖွံ့ဖြိုးတိုးတက်ရေးအတွက် လိုအပ်သော ညှိနှိုင်းမှုများကို ဆောင်ရွက်ပေးနိုင်ရန် ဦးစီးဌာနနှင့် သက်ဆိုင်ရာ အခြားဦးစီးဌာနများမှ ညွှန်ကြားရေးမှူးချုပ်များ၊ နိုင်ငံပိုင်စီးပွားရေးလုပ်ငန်းများမှ ဦးဆောင်ညွှန်ကြားရေးမှူးများပါဝင်သော ပုဂ္ဂလိကစက်မှုလုပ်ငန်း ညှိနှိုင်းရေးအဖွဲ့တစ်ရပ်ကို အစိုးရအဖွဲ့၏ သဘောတူညီချက်ဖြင့် ဖွဲ့စည်းပေးရမည်။ ထို့ပြင် ယင်းအဖွဲ့၏ တာဝန်နှင့် လုပ်ပိုင်ခွင့်များကိုလည်း သတ်မှတ်ပေး ရမည်။

အခန်း (၅)

ကြီးကြပ်ရေးအဖွဲ့နှင့် ယင်း၏ တာဝန်နှင့် လုပ်ပိုင်ခွင့်များ

၁၀။ ဝန်ကြီးဌာနသည် ပြည်နယ် နှင့် တိုင်းများတွင် ကြီးကြပ်ရေးအဖွဲ့များကို သင့်လျော်သော ပုဂ္ဂလိကစက်မှုလုပ်ငန်း ဖွဲ့စည်းရမည်။

၁၁။ ကြီးကြပ်ရေးအဖွဲ့၏ တာဝန်နှင့် လုပ်ပိုင်ခွင့်များမှာ အောက်ပါအတိုင်း ဖြစ်သည်-

- (က) ဤဥပဒေပြဋ္ဌာန်းသည့်နေ့တွင် လုပ်ကိုင်လျက်ရှိသော ပုဂ္ဂလိက စက်မှုလုပ်ငန်းများကို စစ်ဆေးခြင်း၊ မှတ်ပုံတင်ပေးရန် ထောက်ခံချက်ပေးခြင်း သို့မဟုတ် ထောက်ခံချက်ပေးရန် ငြင်းပယ်ခြင်း၊ ပြောင်းရွှေ့စေခြင်း၊ ရပ်ဆိုင်းစေခြင်း သို့မဟုတ် ပိတ်သိမ်းစေခြင်းအတွက် သဘောထားမှတ်ချက်ပေးခြင်း၊
- (ခ) ပုဂ္ဂလိကစက်မှုလုပ်ငန်း အသစ်များ မှတ်ပုံတင်ပေးရန် လျှောက်ထားလာသော ကိစ္စများကို စစ်ဆေးခြင်း၊ မှတ်ပုံတင် ပေးရန် ထောက်ခံချက်ပေးခြင်း သို့မဟုတ် ထောက်ခံချက် ပေးရန် ငြင်းပယ်ခြင်း၊
- (ဂ) ပုဂ္ဂလိကစက်မှုလုပ်ငန်းများ မှတ်ပုံတင်ပေးရန် ထောက်ခံချက် ပေးရာတွင် အောက်ပါအချက် များကို ထည့်သွင်းစဉ်းစားရမည်-
 - (၁) ပုဂ္ဂလိကစက်မှုလုပ်ငန်း၏ ပတ်ဝန်းကျင်တွင် နေထိုင် လျက်ရှိသော ပြည်သူများ၏ ကျန်းမာရေးကို ထိခိုက် စေနိုင်မှု မရှိခြင်း၊
 - (၂) မီးဘေးအန္တရာယ် ကင်းရှင်းခြင်း၊
 - (၃) ပတ်ဝန်းကျင်အား အနှောင့်အယှက်မဖြစ်ခြင်းနှင့် ညစ်ညမ်းမှုမရှိခြင်း၊
 - (၄) ပုဂ္ဂလိကစက်မှုလုပ်ငန်းမှ အလုပ်သမားများ၏ ကျန်းမာရေး ကို ထိခိုက်စေနိုင်မှု မရှိသည့် အပြင် အန္တရာယ်ကျရောက် နိုင်မှုလည်း မရှိခြင်း၊
 - (၅) တည်ဆဲဥပဒေများကိုလည်း လိုက်နာဆောင်ရွက်မှုရှိခြင်း၊
- (ဃ) စက်မှုလုပ်ငန်းများကို အခြေခံမှုများနှင့်အညီ လုပ်ငန်းရှင်များက လိုက်နာဆောင်ရွက်မှုရှိ စေရေးအတွက် ကြီးကြပ်ကွပ်ကဲခြင်း၊
- (င) ပုဂ္ဂလိကစက်မှုလုပ်ငန်းတစ်ခုခုသည် တည်ဆဲဥပဒေတစ်ရပ်ရပ် နှင့် ညီညွတ်မှုမရှိကြောင်း စစ်ဆေးတွေ့ရှိလျှင် ယင်းလုပ်ငန်း၏ လုပ်ငန်းရှင်ကို အရေးယူနိုင်ရန် သက်ဆိုင်ရာအဖွဲ့ရဌာနသို့ အကြောင်းကြားခြင်း၊
- (စ) ပုဂ္ဂလိကစက်မှုလုပ်ငန်းများအတွက် စက်မှုနယ်မြေများ သတ်မှတ်ခြင်းနှင့် မြေအငှားချ ထားခြင်းတို့ကို ပြုလုပ်နိုင်ရန် သဘောထားမှတ်ချက်ပေးခြင်း၊
- (ဆ) လုပ်ငန်းရှင်များအား စက်မှုနယ်မြေကို မြေအငှားချထားရာတွင် သတ်မှတ်ချက်များနှင့်အညီ ဆောင်ရွက်စေခြင်း၊
- (ဇ) ဝန်ကြီးဌာနကဖြစ်စေ၊ ပုဂ္ဂလိကစက်မှုလုပ်ငန်းညှိနှိုင်းရေးအဖွဲ့က ဖြစ်စေ ပေးအပ်သည့်တာဝန်နှင့် လုပ်ပိုင်ခွင့်များကို ဆောင်ရွက် ခြင်း။

၁၂။ ကြီးကြပ်ရေးအဖွဲ့သည် ပုဒ်မ ၁၁ ပုဒ်မခွဲ (က)နှင့် ပုဒ်မခွဲ (ခ)အရ မှတ်ပုံတင်ပေးရန် ထောက်ခံချက်ပေးခြင်း၊ ထောက်ခံချက်ပေးရန် ငြင်းပယ်ခြင်း တို့နှင့်စပ်လျဉ်းသည့် သဘောထားမှတ်ချက်တို့ကို ပြည်နယ် သို့မဟုတ် တိုင်းဦးစီးဌာနမှူးများမှတစ်ဆင့် ညွှန်ကြားရေးမှူးချုပ်ထံ တင်ပြရမည်။

အခန်း (၆)

လုပ်ငန်းရှင်၏ တာဝန်နှင့် ဆောင်ရွက်နိုင်ခွင့်များ

- ၁၃။ လုပ်ငန်းရှင်၏ တာဝန်များမှာ အောက်ပါအတိုင်းဖြစ်ပါသည်-
 - (က) ဦးစီးဌာနက သတ်မှတ်ထားသော မှတ်ပုံတင်ကြေး၊ မှတ်ပုံတင် အသစ်လဲလှယ်ကြေးနှင့် အခြားပေးဆောင်ရန်ရှိသော အခွန်အခ များကို ပေးဆောင်ရမည်။
 - (ခ) မှတ်ပုံတင်လက်မှတ်ပါ စည်းကမ်းချက်များကို လိုက်နာရမည်။
 - (ဂ) မှတ်ပုံတင်ထားသော မိမိလုပ်ငန်းအမည်ဖြင့် သက်ဆိုင်ရာ ဘဏ်တွင် ငွေစာရင်းဖွင့်လှစ်၍ လုပ်ငန်းလုပ်ကိုင်ဆောင်ရွက် ရမည်။
 - (ဃ) မှတ်ပုံတင်ထားသော ပုဂ္ဂလိကစက်မှုလုပ်ငန်းနှင့် သက်ဆိုင်သည့် စာရင်းဇယားများကို ဦးစီးဌာနက သတ်မှတ်သည့်အတိုင်း စနစ်တကျပြည့်စုံစွာထားရှိ၍ သက်ဆိုင်ရာအစိုးရဌာန၊ အဖွဲ့ အစည်း သို့မဟုတ် ကြီးကြပ်ရေးအဖွဲ့က တောင်းခံလာပါက တင်ပြရမည်။
 - (င) ဦးစီးဌာန သို့မဟုတ် ကြီးကြပ်ရေးအဖွဲ့က တာဝန်ပေးအပ်သော ပုဂ္ဂိုလ် သို့မဟုတ် စစ်ဆေးရေးအဖွဲ့က လာရောက်စစ်ဆေးလျှင် စစ်ဆေးခြင်းကိုခံယူရမည်။
 - (စ) လုပ်ငန်းတည်နေရာ ပြောင်းရွှေ့ခြင်း၊ လုပ်ငန်းအမျိုးအမည် ပြောင်းလဲခြင်း၊ လုပ်ငန်းအချင်းချင်းပေါင်းစပ်ခြင်းနှင့် လုပ်ငန်း ခွဲခြမ်းစိတ်ဖြာခြင်းတို့ကို ဦးစီးဌာန၏ ခွင့်ပြုချက်ရရှိမှသာ ဆောင်ရွက်ရမည်။
 - (ဆ) ဝန်ကြီးဌာနနှင့် ဦးစီးဌာနတို့က အခါအားလျော်စွာထုတ်ပြန် သော အမိန့်နှင့်ညွှန်ကြားချက်များကို လိုက်နာရမည်။
 - (ဇ) တည်ဆဲဥပဒေများကိုလည်း လိုက်နာရမည်။

- ၁၄။ လုပ်ငန်းရှင်သည် သက်ဆိုင်ရာအစိုးရဌာနနှင့် အစိုးရအဖွဲ့အစည်းများ ထံမှ အောက်ပါလိုအပ်ချက်များကို လျှောက်ထားနိုင်ခွင့်ရှိသည်-
 - (က) မိမိလုပ်ငန်းများအတွက် အသုံးပြုရန် လိုအပ်သော မြေ၊ ရေ၊ အား၊ ဆက်သွယ်ရေးနှင့် သယ်ယူပို့ဆောင်ရေးစသည်များ။
 - (ခ) အခွန်ကင်းလွတ်ခွင့်နှင့် သက်သာခွင့်များ။
 - (ဂ) ပုံသေငွေရင်းနှင့် လှည့်ပတ်ငွေရင်းအတွက် ချေးငွေများ။
 - (ဃ) မိမိလုပ်ငန်းအတွက် လိုအပ်သည့် ပြည်တွင်း ပြည်ပကုန်ကြမ်း၊ စက်နှင့် စက်အရန်ပစ္စည်းများ။
 - (င) ကုန်ပစ္စည်း ပို့မီထုတ်လုပ်ရေးနှင့် ထုတ်ကုန်ပစ္စည်းများ အရည် အသွေး ပိုမိုကောင်းမွန်ရေးအတွက် ပြည်တွင်း ပြည်ပ နည်းပညာ များ။

- ၁၅။ လုပ်ငန်းရှင်သည် အောက်ပါတို့ကို ဆောင်ရွက်နိုင်ခွင့် ရှိသည်-
 - (က) ဝန်ကြီးဌာန၏ ခွင့်ပြုချက်ဖြင့် နိုင်ငံခြားမှ ကျွမ်းကျင်သူများနှင့် အတတ်ပညာရှင်များကို ခန့်ထားခြင်း။
 - (ခ) လုပ်ငန်းအမည်ပြောင်းခြင်း၊ ပိုင်ဆိုင်မှုလွှဲပြောင်းခြင်း၊ လုပ်ငန်း ခေတ္တရပ်ဆိုင်းခြင်း သို့မဟုတ် အမြဲတမ်းပိတ်ခြင်းတို့ကို သတ်မှတ် သည့် နည်းလမ်းအတိုင်း ဦးစီးဌာန၏ ခွင့်ပြုချက်ဖြင့် ဆောင်ရွက် ခြင်း။

အခန်း (၇)
ညွှန်ကြားရေးမှူးချုပ်၏ လုပ်ပိုင်ခွင့်များ

၁၆။ ညွှန်ကြားရေးမှူးချုပ်သည် အောက်ပါကိစ္စများနှင့်စပ်လျဉ်း၍ လုပ်ငန်းရှင် များက ခံစားခွင့်ရရှိစေရန် ပုဂ္ဂလိကစက်မှုလုပ်ငန်း ညှိနှိုင်းရေးအဖွဲ့ထံ တင်ပြ၍ ဆောင်ရွက်ရမည်-

- (က) လုပ်ငန်းအတွက်အသုံးပြုရန်လိုအပ်သော မြေ၊ ရေ၊ အား၊ ဆက်သွယ်ရေးနှင့် သယ်ယူပို့ဆောင်ရေး စသည်များ၊
- (ခ) အခွန်ကင်းလွတ်ခွင့်နှင့် သက်သာခွင့်များ၊
- (ဂ) ပုံသေငွေရင်းနှင့် လှည့်ပတ်ငွေရင်းအတွက် ချေးငွေများ၊
- (ဃ) လုပ်ငန်းအတွက် လိုအပ်သည့် ပြည်တွင်း ပြည်ပကုန်ကြမ်း၊ စက်နှင့် စက်အရန်ပစ္စည်းများ၊
- (င) ကုန်ပစ္စည်း ပိုမိုထုတ်လုပ်ရေးနှင့် ထုတ်ကုန်ပစ္စည်းများ အရည် အသွေး ပိုမိုကောင်းမွန်ရေးအတွက် ပြည်တွင်း ပြည်ပ နည်းပညာ များ၊
- (စ) ပြည်တွင်း ပြည်ပ ဈေးကွက်များ ရရှိစေရန်၊
- (ဆ) စက်မှုနယ်မြေများရရှိစေရန်နှင့် စက်မှုလုပ်ငန်းများအတွက် မြေအငှားရရှိစေရန်။

၁၇။ ညွှန်ကြားရေးမှူးချုပ်သည် သက်ဆိုင်ရာ ပြည်နယ် သို့မဟုတ် တိုင်းဦးစီး ဌာနမှူးက တင်ပြလာသော မှတ်ပုံတင်ရန် လျှောက်လွှာများကို ခွင့်ပြု မပြု အကြောင်းပြန်ကြားရမည်။

၁၈။ ညွှန်ကြားရေးမှူးချုပ်သည် ဝန်ကြီး၏ ညွှန်ကြားချက်အရဖြစ်စေ၊ ကြီးကြပ်ရေးအဖွဲ့ သို့မဟုတ် ပြည်နယ်၊ တိုင်းဦးစီးဌာနမှူး၏ တင်ပြချက်အရဖြစ်စေ ထုတ်ပေးထားသော မှတ်ပုံတင်များကို ဆိုင်းငံ့ခြင်း သို့မဟုတ် ပယ်ဖျက်ခြင်း ပြုနိုင်သည်။

အခန်း (၈)

ပြည်နယ် သို့မဟုတ် တိုင်းဦးစီးဌာနမှူး၏ တာဝန်နှင့်လုပ်ပိုင်ခွင့်များ

၁၉။ ပြည်နယ် သို့မဟုတ် တိုင်းဦးစီးဌာနမှူး၏ တာဝန်နှင့် လုပ်ပိုင်ခွင့်များမှာ အောက်ပါအတိုင်း ဖြစ်သည်-

- (က) ပုဂ္ဂလိကစက်မှုလုပ်ငန်းမှတ်ပုံတင်ရန် လျှောက်ထားလာသည့် လျှောက်လွှာများကို စိစစ်ခြင်း၊ ကြီးကြပ်ရေးအဖွဲ့၏ သဘောထား မှတ်ချက်နှင့်အတူ ညွှန်ကြားရေးမှူးချုပ်ထံ ဆက်လက်တင်ပြခြင်း၊
- (ခ) ညွှန်ကြားရေးမှူးချုပ်၏ ညွှန်ကြားချက်နှင့်အညီ မှတ်ပုံတင်ပေး ခြင်း သို့မဟုတ် ငြင်းပယ်ခြင်း၊
- (ဂ) ပုဂ္ဂလိကစက်မှုလုပ်ငန်းများကို ဦးစီးဌာန၏ လိုအပ်ချက်အရ ဖြစ်စေ၊ ကြီးကြပ်ရေးအဖွဲ့၏ သဘောထားမှတ်ချက်အရဖြစ်စေ ကွင်းဆင်းစစ်ဆေးခြင်း၊
- (ဃ) မှတ်ပုံတင်ကြေးနှင့် မှတ်ပုံတင်အသစ် လဲလှယ်ကြေးတို့ကို ကောက်ခံခြင်းနှင့် ဘဏ်သို့ပေးသွင်းခြင်း၊
- (င) ညွှန်ကြားရေးမှူးချုပ် သို့မဟုတ် ကြီးကြပ်ရေးအဖွဲ့၏ သဘောထားမှတ်ချက်နှင့်အညီ စက်မှုနယ်မြေ များရရှိရေး အတွက် သက်ဆိုင်ရာဌာနများနှင့် ညှိနှိုင်းဆောင်ရွက်ခြင်း၊ လယ်ယာမြေဖြစ်ပါက ၁၉၅၃ ခုနှစ်၊ လယ်ယာမြေနိုင်ငံပိုင်ပြုလုပ် ရေး အက်ဥပဒေပုဒ်မ ၃၉ အရ ခွင့်ပြုချက် ရရှိရန် လျှောက်ထားခြင်း၊
- (စ) ဝန်ကြီးနှင့် ညွှန်ကြားရေးမှူးချုပ်တို့က ပေးအပ်သည့် တာဝန် နှင့် လုပ်ပိုင်ခွင့်များကို ဆောင်ရွက်ခြင်း။

အခန်း (၉)

မှတ်ပုံတင် ဖျက်ပြယ်ခြင်း

- ၂၀။ အောက်ပါအကြောင်းတစ်ရပ်ရပ် ပေါ်ပေါက်သည့်အခါ မှတ်ပုံတင် ဖျက်ပြယ်သည်-
 - (က) သက်တမ်းကုန်ဆုံးခြင်း၊
 - (ခ) ပယ်ဖျက်ခံရခြင်း၊
 - (ဂ) လုပ်ငန်းရှင်က မှတ်ပုံတင်လက်မှတ်ကို ပြန်လည်အပ်နှံခြင်း၊
 - (ဃ) တည်ဆဲဥပဒေတစ်ရပ်ရပ်အရ လုပ်ငန်းရပ်စဲခံရခြင်း။

အခန်း (၁၀)

အယူခံခြင်း

- ၂၁။ ပုဂ္ဂလိကစက်မှုလုပ်ငန်းလုပ်ကိုင်သူ သို့မဟုတ် လုပ်ငန်းရှင် တစ်ဦးဦး သည်-
 - (က) ညွှန်ကြားရေးမှူးချုပ်၏ အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ကို လက်ခံ ရရှိသည့်နေ့မှ ရက်ပေါင်း ၃၀ အတွင်း ဝန်ကြီးထံ အယူခံ နိုင်သည်။
 - (ခ) ဝန်ကြီး၏ ဆုံးဖြတ်ချက်သည် အပြီးအပြတ် ဖြစ်စေရမည်။

အခန်း (၁၁)

ဝန်ကြီး၏ လုပ်ပိုင်ခွင့်များ

- ၂၂။ ဝန်ကြီးသည် ပုဂ္ဂလိကစက်မှုလုပ်ငန်းနှင့် စပ်လျဉ်း၍ မိမိသဘော အလျောက် အောက်ပါအမိန့်များကို ချမှတ်နိုင်သည်-
 - (က) မှတ်ပုံတင်ပေးခြင်း၊
 - (ခ) နိုင်ငံတော်၏ အကျိုးငှာ လိုအပ်လျှင် ဦးစီးဌာနက ထုတ်ပေး ထားသော မှတ်ပုံတင်ကို ဆိုင်းငံ့ခြင်း သို့မဟုတ် ပယ်ဖျက်ခြင်း၊ ပြန်လည်လျှောက်ထားလာပါက စိစစ်၍ ခွင့်ပြုခြင်း။
- ၂၃။ ဝန်ကြီးသည်-
 - (က) စက်မှုလုပ်ငန်း တစ်ရပ်ရပ်ကို ပုဂ္ဂလိကစက်မှုလုပ်ငန်းအဖြစ် သတ်မှတ်နိုင်သည်။
 - (ခ) ပုဂ္ဂလိကစက်မှုလုပ်ငန်း ဟုတ် မဟုတ်နှင့် စပ်လျဉ်း၍ အငြင်းပွားမှု ပေါ်ပေါက်လာလျှင် အဆုံးအဖြတ်ပေးရမည်။
- ၂၄။ ပုဒ်မခွဲ ၂၃ ပုဒ်မခွဲ (ခ) အရ ဝန်ကြီး၏ ဆုံးဖြတ်ချက်သည် အပြီးအပြတ် ဖြစ်စေရမည်။
- ၂၅။ ဝန်ကြီးသည် အောက်ပါကိစ္စများနှင့်စပ်လျဉ်း၍ အဆောက်အအုံ၊ ရွှေ့ပြောင်းနိုင်သော ပစ္စည်းနှင့် မရွှေ့ပြောင်းနိုင်သော ပစ္စည်းများကို ဖယ်ရှားစေရန် သက်ဆိုင်ရာ ပြည်နယ် သို့မဟုတ် တိုင်းဦးစီးဌာနမှူးအား ညွှန်ကြားနိုင်သည်-
 - (က) မှတ်ပုံတင်မရရှိဘဲ ပုဂ္ဂလိကစက်မှုလုပ်ငန်း လုပ်ကိုင်သူသည် ဤဥပဒေအရ ပြစ်မှုထင်ရှား စီရင်ခြင်းခံရပြီးနောက် ယင်းလုပ်ငန်းကို ဆက်လက်၍ လုပ်ကိုင်နေခြင်း၊
 - (ခ) စက်မှုနယ်မြေတစ်ခုခုတွင် မြေအငှားချထားခြင်းခံရသူ လုပ်ငန်းရှင်သည် ဦးစီးဌာနက သတ်မှတ်သည့် စည်းကမ်းချက် တစ်ရပ်ရပ်ကို လိုက်နာရန် ဖျက်ကွက်ခြင်း။

အခန်း (၁၂)

တားမြစ်ချက်များ

- ၂၆။ မည်သူမျှ ပုဒ်မ ၄ ပါ ပုဂ္ဂလိကစက်မှုလုပ်ငန်းကို ဤဥပဒေအရ မှတ်ပုံတင် မရရှိဘဲ လုပ်ကိုင်ခြင်းမပြုရ။
- ၂၇။ လုပ်ငန်းရှင်သည်-
 - (က) မိမိထုတ်လုပ်သော ကုန်ပစ္စည်းကို ဖြန့်ဖြူးရောင်းချရာတွင် ကုန်အမှတ်တံဆိပ်မပါဘဲ ရောင်းချခြင်း မပြုလုပ်ရ။
 - (ခ) ပုဒ်မ ၁၃ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ခြင်း မပြုလုပ်ရ။
 - (ဂ) ဝန်ကြီးနှင့် ညွှန်ကြားရေးမှူးချုပ်တို့က ချမှတ်သည့် အမိန့် သို့မဟုတ် ဆုံးဖြတ်ချက်တစ်ရပ်ရပ်ကို လိုက်နာရန် ပျက်ကွက်ခြင်း မရှိစေရ။

အခန်း (၁၃)

ပြစ်မှုနှင့် ပြစ်ဒဏ်

- ၂၈။ မည်သူမဆို ပုဒ်မ ၂၆ ပါ ပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူသည်-
 - (က) အငယ်စား ပုဂ္ဂလိကစက်မှုလုပ်ငန်းကို လုပ်ကိုင်ခြင်းဖြစ်လျှင် ငွေဒဏ် အနည်းဆုံး ကျပ် ၅၀၀၀ မှ အများဆုံး ကျပ် ၁၀၀၀၀ အထိ ချမှတ်ခြင်း ခံရမည်။
 - (ခ) အလတ်စား ပုဂ္ဂလိကစက်မှုလုပ်ငန်းကို လုပ်ကိုင်ခြင်းဖြစ်လျှင် ငွေဒဏ် အနည်းဆုံး ကျပ် ၁၀၀၀၀ မှ အများဆုံး ကျပ် ၂၀၀၀၀ အထိ ချမှတ်ခြင်း ခံရမည်။
 - (ဂ) အကြီးစား ပုဂ္ဂလိကစက်မှုလုပ်ငန်းကို လုပ်ကိုင်ခြင်းဖြစ်လျှင် ငွေဒဏ် အနည်းဆုံး ကျပ် ၂၀၀၀၀ မှ အများဆုံး ကျပ် ၅၀၀၀၀ အထိ ချမှတ်ခြင်း ခံရမည်။
- ၂၉။ ပုဒ်မ ၂၈ အရ ပြစ်မှုထင်ရှားစီရင်ခြင်းခံရသူသည် ယင်းပြစ်မှုကို ဆက်လက်ကျူးလွန်ပါက ဆက်လက်ကျူးလွန်သည့် ပြစ်မှုအတွက် တစ်ရက်လျှင် အောက်ပါ ငွေဒဏ်နှုန်းဖြင့် ကျူးလွန်သမျှ တာလအထိ တပ်ရိုက်ခြင်းခံရမည်-
 - (က) အငယ်စား ပုဂ္ဂလိကစက်မှုလုပ်ငန်းဖြစ်လျှင် ကျပ် ၁၀၀ နှုန်း၊
 - (ခ) အလတ်စား ပုဂ္ဂလိကစက်မှုလုပ်ငန်းဖြစ်လျှင် ကျပ် ၁၅၀ နှုန်း၊
 - (ဂ) အကြီးစား ပုဂ္ဂလိကစက်မှုလုပ်ငန်းဖြစ်လျှင် ကျပ် ၂၀၀ နှုန်း။
- ၃၀။ ညွှန်ကြားရေးမှူးချုပ်သည် လုပ်ငန်းရှင်က ပုဒ်မ ၂၇ ပါ ပြဋ္ဌာန်းချက် တစ်ရပ်ရပ်ကို ဖောက်ဖျက်ကြောင်း တွေ့ရှိလျှင် အောက်ပါစီမံခန့်ခွဲရေးဆိုင်ရာ ပြစ်ဒဏ်တစ်ရပ်ရပ်ကို ချမှတ်နိုင်သည်-
 - (က) သတိပေးခြင်း၊
 - (ခ) ဒဏ်ကြေးပေးဆောင်စေခြင်း၊
 - (ဂ) မှတ်ပုံတင်ကို နှစ်အကန့်အသတ်ဖြင့် ရပ်ဆိုင်းခြင်း သို့မဟုတ် ပယ်ဖျက်ခြင်း။

အခန်း (၁၄)

အထွေထွေ

၃၁။ သက်ဆိုင်ရာ ပြည်နယ် သို့မဟုတ် တိုင်းဦးစီးဌာနမှူးသည် ဤဥပဒေကို အကောင်အထည်ဖော်ဆောင်ရွက်ရာတွင် လိုအပ်ပါက သက်ဆိုင်ရာ ပြည်သူ့ရဲတပ်ဖွဲ့ထံမှ အကူအညီကို တောင်းခံရယူနိုင်သည်။

၃၂။ ပုဒ်မ ၃၀ အရ တပ်ရဲတပ်ဖွဲ့ဝင်များကို သက်ဆိုင်ရာလုပ်ငန်းရှင် က ပေးဆောင်ရန် ပျက်ကွက်လျှင် သက်ဆိုင်ရာ ပြည်နယ် သို့မဟုတ် တိုင်းဦးစီးဌာနမှူးသည် ယင်းဝန်ထမ်းများကို မြေခွန်မပြေ ကျန်ငွေဖြစ်ဘိသကဲ့သို့ အရ ကောက်ခံရမည်။

၃၃။ ဤဥပဒေအရ သဘောမိုးဖြင့် ဆောင်ရွက်သော ကိစ္စအတွက် ကြီးကြပ်ရေးအဖွဲ့၏ အဖွဲ့ဝင်တစ်ဦးဦးကို ဖြစ်စေ၊ ပြည်သူ့ဝန်ထမ်းတစ်ဦးဦးကို ဖြစ်စေ တရားမကြောင်းဖြင့်သော်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်းမပြုရ။

- ၃၄။ ဤဥပဒေပါ ပြဋ္ဌာန်းချက်များကို ဆောင်ရွက်နိုင်ရန် ဝန်ကြီးဌာနသည်-
 - (က) လိုအပ်သော လုပ်ထုံးလုပ်နည်းများကို အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
 - (ခ) လိုအပ်သော အမိန့်၊ ညွှန်ကြားချက်တို့ကို ထုတ်ပြန်နိုင်သည်။

(ပုံ) စောမောင်
 ဝိုင်းချုပ်မှူးကြီး
 ဥက္ကဋ္ဌ
 နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့